



Татарстан Республикасы ЗАКОНЫ

Лицензияләү турында

Әлеге Закон Татарстан Республикасы дәүләт идарәсе органнары белән юридик затлар, индивидуаль эшкуарлар арасында Татарстан Республикасы законнары нигезендә лицензияләнергә тиешле эшчәнлекнен аерым төрләрен башкаруга бәйле рәвештә барлыкка килүче мөнәсәбәтләрне жайга сала һәм, лицензияләгәндә гражданнарның хокукларын жайга салу, аларның законлы мәнфәгатьләрен, әхлагын, гомерен һәм сәламәтлеген саклау максатларында, дәүләтнең бердәм сәясәтен тәмин итүгә, шулай ук бердәм базарның хокукый нигезләрен билгеләүгә юнәлдерелә.

1 бүлек. Гомуми нигезләмәләр

1 статья. Төп төшенчәләр

Әлеге Закон максатларында түбәндәге төп төшенчәләр кулланыла:

- лицензия - лицензияләү таләпләрен һәм шартларын катгый үтәгән килеш, эшчәнлекнең лицензияләнүче төрен гамәлгә ашыру өчен юридик затка яисә индивидуаль эшкуарга лицензияләүче орган тарафыннан бирелгән рөхсәт (хокук);

- эшчәнлекнең лицензияләнүче төре - Татарстан Республикасы территориясендә башкару өчен әлеге Закон нигезендә лицензия алуны таләп итә торган эшчәнлек төре;

- лицензияләү - лицензияләр бирүгә, лицензияләр булуны раслаучы документларны кабат рәсмиләштерүгә һәм лицензияләрне туктатып торуга һәм юкка чыгаруга, лицензияләнүче эшчәнлек төрләрен башкарганда лицензияләнүнен тиешле таләпләре һәм шартлары үтәлешен лицензияләүче органнарның күзәтеп торуына бәйле гамәлләр;

- лицензияләү таләпләре һәм шартлары - норматив-хокукый актларда билгеләнгән таләпләр һәм шартлар бергәлеге, эшчәнлекнен лицензияләнүче төрен башкарганда аларны үтәү мәжбүри;

- лицензияләүче органнар - Татарстан Республикасы законнары нигезендә лицензияләүне гамәлгә ашыручы Татарстан Республикасы дәүләт идарәсе органнары;

- лицензиат - эшчәнлекнең билгеле бер төрен башкару өчен лицензиясе булган юридик зат яисә индивидуаль эшкуар;

- лицензия алырга теләүче - эшчәнлекнең билгеле бер төрен башкару өчен үзенә лицензия бирүләрен сорап лицензияләүче органга мөрәҗәгать итүче юридик зат яисә индивидуаль эшкуар;

- лицензияләр реестры - бирелгән, теркәлгән, туктатып торылган, юкка чыгарылган лицензияләр турындагы белешмәләр бергәлеген тәшкил итүче документ;

- лицензиатларның лицензия таләпләрен һәм шартларын үтәүләрен күзәтеп тору - эшчәнлекнең лицензияләнүче төрләрен башкарганда лицензиатлар тарафыннан тиешле лицензия таләпләре һәм шартлары үтәлешен тәмин итү максатларында лицензияләүче органнарның, дәүләт күзәтү һәм тикшереп тору органнарының үз вәкаләтләре чикләрендә башкарылуы гамәлләр системасы.

2 статья. Татарстан Республикасында лицензияләү өлкәсендә мөнәсәбәтләрне хокукый жайга салу

Татарстан Республикасында лицензияләү өлкәсендәге мөнәсәбәтләр өлеге Закон, Татарстан Республикасы территориясендә гамәлдә булган башка норматив-хокукый актлар белән жайга салына.

3 статья. Өлеге Законның гамәлдә булу чикләре

Өлеге Закон Татарстан Республикасы дәүләт идарәсе органнары тарафыннан Татарстан Республикасы законнары нигезендә башкарылуы эшчәнлекнең билгеле бер төрен лицензияләүгә кагыла.

Өлеге Законның гамәлдә булуы лицензияләү үзенчәлекләре Татарстан Республикасының башка законнарында билгеләнгән эшчәнлекнең бүтән төрләрен лицензияләүгә кагылмый.

4 статья. Лицензияләүне башкаруның төп принциплары

Лицензияләүне башкаруның төп принциплары түбәндәгеләрдән гыйбарәт:

гражданның ирекләрен, хокукларын, законлы мәнфәгатьләрен, эхлагын, гомерен һәм сәламәтлеген яклаудан;

шәхеснең, жәмгыятьнең һәм дәүләтнең мәнфәгатьләре бергәлегенән;

лицензияләгәндә эшкуарлык эшчәнлегә субъектларының барысы өчен дә шартлар тигезлегенән;

лицензияләүнен хәбәрдарлыгыннан һәм һәркем өчен дә ачык булуыннан;

лицензияләүне башкарганда законлылыкны үтәүдән;

эшчәнлекнең төп төрен тәэмин итүче технологик процесслар бергәлеге нигезендә юридик затларның житештерү эшчәнлеген лицензияләүдән.

5 статья. Эшчәнлекнең лицензияләнүче төрләрэн билгеләү критерийлары

Гражданнарның хокукларына, законлы мәнфәгатьләренә, әхлагына, гомеренә һәм саламәтлегенә зыян китерерлек һәм лицензияләүдән тыш башка ысуллар белән жайга салып булмый торган эшчәнлек төрләре лицензияләнүче эшчәнлек төрләренә керә.

6 статья. Татарстан Республикасы Министрлар кабинетының лицензияләү өлкәсендәге вәкаләтләре

Татарстан Республикасы Министрлар кабинеты:

Татарстан Республикасында лицензияләү өлкәсендәге эшчәнлекне тәэмин итү буенча комплекслы гамәлләр башкара;

Татарстан Республикасында лицензияләү эшчәнлеген алып бару тартибен раслый;

Татарстан Республикасы дәүләт идарәсенен әлеге Законның 7 статьясында каралган вәкаләтләренә гамәлгә ашыручы органнарын билгели;

эшчәнлекнең билгеле бер төрен лицензияләү турындагы нигезләмәләренә раслый, шул исәптән аларда лицензияләнүче эшчәнлек төрләрен тәшкил итүче эшләрнен һәм хезмәт күрсәтүләрнен исемлеген билгели;

лицензия жыемнарының күләмен билгели һәм аларны түләү буенча законнар нигезендә өстенлекле ташламалар бирә.

7 статья. Лицензияләүче органнарның вәкаләтләре

Лицензияләүче органнар түбәндәге вәкаләтләренә гамәлгә ашыралар:

Татарстан Республикасы территориясендә әлеге Закон, Татарстан Республикасы территориясендә гамәлдә булган башка норматив-хокукий актлар нигезендә лицензияләүне;

лицензияләү таләпләренен һәм шартларының лицензиатлар тарафыннан үтәлешен күзәтүне;

лицензияләрнен гамәлдә булуын туктатып тору;

лицензияләрнен гамәлдә булуын янарту;

лицензияләрнен барлыгын раслаучы документларны яңадан расмиләштерү;

лицензияләр реестрын төзү һәм алып бару.

8 статья. Лицензияләү өлкәсендә килешүләр

Татарстан Республикасы Министрлар кабинеты дәүләт хакимиятенен федераль органнары белән лицензияләү өлкәсендә үзара вәкаләтләр алмашу турында законнар нигезендә килешүләр төзәргә хокуклы.

2 бүлек. Лицензияләнергә тиешле эшчәнлек төрләре

9 статья. Эшчәнлекнең лицензия таләп итүче төрләре исемлеге

Эшчәнлекнең лицензия таләп итүче төрләренә түбәндәгеләр керә:

- 1) билгеләнгән тәртиптә акцизлар салына торган азык-төлек һәм азык-төлек булмаган товарларны күпләп һәм ваклап сату (акцизлар салынган товарларның һәр төркеме буенча);
- 2) азык-төлек товарларын күпләп һәм ваклап сату;
- 3) азык-төлек булмаган товарларны күпләп һәм ваклап сату;
- 4) азык-төлек товарларын житештерү;
- 5) казинолар, тотализаторлар һәм башка уен йортларын оештыру һәм тоту;
- 6) жирле лотереялар оештыру һәм уздыру;
- 7) реклама эшчәнлеге;
- 8) туристлык, шул исәптән халыкара туристлык эшчәнлеге;
- 9) автотранспорт чараларының түләүле тукталып торы урыннарын, аларны саклауны һәм килеп туктау урыннарына урнаштыруны оештыру;
- 10) ломбардлар эшчәнлеге;
- 11) затлы жәнлек тиреләреннән, сарык тиреләреннән һәм күннән чимал әзерләү һәм сату;
- 12) кара һәм төсле металл ватыкларын һәм калдыкларын жыю, эшкәртү, сату һәм Татарстан Республикасынан читкә чыгару;
- 13) барлар, төнге клублар һәм дискотекалар тоту;
- 14) кыргый дару үләннәрен жыю һәм аларның чималын сату (Россиянең Кызыл китабына кертелгәннәрдән гайре);
- 15) медицина эшчәнлеге;
- 16) фармацевтика эшчәнлеге;
- 17) риэлтер эшчәнлеге;
- 18) халыкны эш белән тәмин итүдә дәүләткә карамаган оешмалар тарафыннан түләүле хезмәт күрсәтү (Эш белән тәмин итүнең федераль хезмәте органнары бәяләмәсе булганда);
- 19) ветеринария эшчәнлеге;
- 20) ионлы нурландыру (генерацияле) чыганакларына бәйлә эшчәнлек;
- 21) дезинфекцияләү, дезинсекцияләү һәм дератизацияләү чараларын житештерү;

- 22) дезинфекцияләү, дезинсекцияләү һәм дератизацияләү эшләрен уздыру эшчәнлегенә;
 - 23) инфекция авыруларын кузгатучыларны кулланырга бәйлә эшчәнлек;
 - 24) мәктәпкәчә, гомуми башлангыч, гомуми төп (тулы булмаган урта) һәм гомуми (тулы) урта, башлангыч һөнәр, урта һөнәр белем өлкәсендә мәгариф эшчәнлегенә;
 - 25) жир ресурсларын өйрәнүгә һәм файдаланырга бәйлә жир төзелеш эшләрен һәм башка проект-эзләнү эшләрен башкару;
 - 26) мәдәни һәм тарихи хәзинәләргә саклау, реставрацияләү һәм файдаланырга өлкәсендә эшчәнлек;
 - 27) төзелеш өчен проектлау, төзү-монтаж эшләрен һәм инженерлык эзләнүләрен башкару, төзелеш конструкцияләрен һәм детальләрен житештерү;
 - 28) экологик паспортлаштыруны, сертификацияләүне, экологик аудитлаштыруны уздыру;
 - 29) табигатьне саклау эшләре (хезмәт күрсәтүләре) белән бәйлә эшчәнлекне гамәлгә ашыру;
 - 30) аудио-, кино- һәм видеопродукцияләргә ишәйтү, сату, прокатка һәм арендага бирү, халыкка күрсәтү, видео-, аудиотека һәм прокат пунктлары аша тарату;
 - 31) жир асты байлыктарыннан файдаланырга;
 - 32) нефтьне һәм анын эшкәртелмә продуктларын саклау;
 - 33) нефть продуктларын сату;
 - 34) өске сулардан файдаланырга;
 - 35) аучылык ресурсларыннан файдаланырга;
 - 36) сәнәгатьтә балыкчылык һәм балык үрчетү;
 - 37) нәселле хайваннар үрчетү, нәселле продукция житештерү һәм алардан файдаланырга;
 - 38) житештерү һәм куллану калдыктарын жыюга, ташуга, саклауга, файдалы эшкә тотуга, зарарсызландыруга, күмүгә бәйлә эшчәнлек;
 - 39) янгын куркынычсызлыгы өлкәсендәгә эшчәнлек;
 - 40) иминият компанияләре тарафыннан медицина иминләштерүен гамәлгә ашыру;
 - 41) медицина техникасын житештерү, сату һәм аларга техник хезмәт күрсәтү;
 - 42) дәүләткә карамаган пенсия фондлары эшчәнлегенә;
 - 43) халыкка социаль хезмәт күрсәтү эшчәнлегенә;
 - 44) элемент хезмәт күрсәтү, элемент корымаларын һәм чараларын проектлаштыру, төзү һәм техник эксплуатацияләү;
 - 45) бәяләү эшчәнлегенә;
 - 46) хосусый детектив һәм саклау эшчәнлеген гамәлгә ашыру.
- Татарстан Республикасында федераль законнар нигезендә башкарылуы эшчәнлеккән бүтән төрләрен лицензияләү күрсәтелгән законнарга таянып гамәлгә ашырыла.

Әлеге Законда һәм федераль законнарда каралмаган эшчәнлек төрлөрөн лицензияләү рөхсәт ителми.

3 бүлек. Лицензияләү системасы

10 статья. Лицензия биру тәртибе

Лицензия алырга теләүче тарафыннан лицензия алу өчен лицензияләүче тиешле органга түбәндәгеләр тапшырыла:

1) лицензия сорап язылган гариза, анда түбәндәгеләр күрсәтелергә тиеш:

юридик зат өчен - аның тулы исеме һәм оештыру-хокукий рәвеш, юридик адресы, аңа хезмәт күрсәтүче банк исеме һәм банктагы исәп-хисап санының номеры;

индивидуаль эшкуар өчен - фамилиясе, исеме, атасының исеме, гражданның шәхесен раслаучы документ белешмәләре;

юридик зат яисә индивидуаль эшкуар башкарырга ниятләгән эшчәнлеккән лицензияләнүче төре һәм эшчәнлеккән күрсәтелгән төрен башкару чоры;

2) юридик зат өчен - гамәлгә кую документларының күчermәләре һәм юридик затның дәүләт тарафыннан теркәлүе турындагы таныклык күчermәсе, әгәр күчermәләр нотариус тарафыннан таныкланмаган булса, аларның төп нөсхәләре;

индивидуаль эшкуар өчен - гражданның дәүләт тарафыннан теркәлүе турындагы таныклык күчermәсе, әгәр күчermә нотариус тарафыннан таныкланмаган булса, аның төп нөсхәсе;

3) лицензиатның салым органында исәпкә куелуы турындагы документ;

4) лицензия жымын түләүне раслаучы документ;

5) эшчәнлеккән билгеле бер төрен үзенчәлегенә карап лицензияләү турындагы нигезләмәдә каралган башка документлар.

Әлеге Законда һәм эшчәнлеккән билгеле бер төрен лицензияләү турындагы нигезләмәдә каралмаган документларны лицензия алырга теләүчедән таләп итү рөхсәт ителми.

Лицензия алу өчен лицензия алырга теләүче тапшырган барлык документлар лицензияләүче орган тарафыннан язып алына, аның күчermәсе, документларны кабул итеп алган көнен күрсәтеп, лицензия алырга теләүчегә жибәрелә (тапшырыла).

Дөреслеккә туры килми торган яисә үзгәртеп күрсәтелгән белешмәләр биргән өчен лицензия алырга теләүче законнар нигезендә жаваплы була.

Лицензияләүче орган эшчәнлеккән билгеле бер төрен лицензияләү турындагы нигезләмәдә билгеләнә торган вакытта, әмма лицензия алу өчен кирәкле барлык документлар белән бергә гариза алынган көннән 15 көннән дә соңга калмыйча, бирелгән документларга һәм эшчәнлеккән билгеле бер төрен гамәлгә ашыру өчен кирәкле шартларның булу-булмавына, аларның әлеге Закон һәм

эшчәнлекнен билгеле бер төрен лицензияләү турындагы нигезләмә таләпләренә туры килү-килмәвенә экспертиза ясый, шуннан соң лицензия бирү яисә бирүдән баш тарту турында карар кабул итә.

Өстәмә, шул исәптән лицензиат таләбе буенча бәйсез экспертиза үткөрү кирәк булган очракта, карар эксперт бәяләмәсе алганнан соң 7 көн эчендә кабул ителә. Бу очракта лицензия бирү яисә бирүдән баш тарту турындагы карарны кабул итү вакыты лицензияләүче орган житәкчесе тарафыннан озайтылырга мөмкин, әмма бу вакыт 15 көннән дә артмаска тиеш. Бәйсез экспертиза лицензия алырга теләүче исәбеннән үткәрелә.

Лицензияләүче орган лицензия алырга теләүчегә лицензия бирү яисә анардан баш тарту турында карар кабул иткәннән соң өч көн эчендә лицензия алырга теләүчегә бу хакта хәбәр итә.

Лицензия бирү турындагы хәбәр лицензия алырга теләүчегә язма рәвештә жибәрелә (тапшырыла).

Лицензия бирүдән баш тарту турындагы хәбәр, баш тарту сәбәпләре күрсәтелгән килеш, лицензия алырга теләүчегә язма рәвештә жибәрелә (тапшырыла).

Түбәндәгеләр лицензия бирүдән баш тарту өчен нигез була:

лицензия алырга теләүче тарафыннан бирелгән документларда дөреслеккә туры килми торган яисә үзгәртеп күрсәтелгән белешмәләр булу;

лицензия алырга теләүченең эшчәнлекнен тиешле төрен башкару өчен кирәкле шартлары булмавын билгеләү турында экспертның тискәре бәяләмәсе булу;

лицензия алырга теләүченең эшчәнлекнен тиешле төрен башкару өчен кирәкле шартлары булу-булмавына экспертиза уздырудан баш тартуы;

лицензия алырга теләүченең лицензия таләпләренә һәм шартларына туры килмәве;

лицензия алырга теләүчене - индивидуаль эшкүарны аерым эшчәнлек белән шөгилдәнү хокукыннан суд карары нигезендә мөхрүм итү.

Лицензия алырга теләүче лицензияләүче органның үзенә лицензия бирүдән баш тартуы яисә бернинди гамәл кылмавы турында законнарда билгеләнгән тәртиптә шикаять белдерергә хокуклы.

Лицензияләүче органның лицензия бирүдән баш тартуына карата лицензия алырга теләүче административ тәртиптә шикаять белдергәндә лицензия алырга теләүче бәйсез экспертиза үткөрүне таләп итәргә хокуклы. Бәйсез экспертиза үткөрү һәм аның өчен түләү тәртибе эшчәнлекнен билгеле бер төрен лицензияләү турындагы нигезләмәләрдә билгеләнә.

Эшчәнлекнен әлеге Законда каралган һәр төренә аерым лицензия бирелә.

Татарстан Республикасы Министрлар кабинеты билгеләгән тәртиптә технология процессларының бердәйлеген тәэмин итү

максатларында, берничә эшчәнлек төренә бер генераль лицензия бирелергә мөмкин.

Лицензиатның лицензияне башка юридик затларга һәм индивидуаль эшкуарларга бирүе тыела.

Лицензияләүче орган тарафыннан бирелгән лицензия Татарстан Республикасының бөтен территориясендә гамәлдә була.

11 статья. Лицензия жыемы

Лицензия биргән өчен лицензия жыемы алына.

Лицензия жыемының максималь күләме хезмәт өчен түләүнен законнарда билгеләнгән 10 минималь күләменнән артмаска тиеш.

12 статья. Лицензия

Лицензиядә түбәндәге реквизитлар була:

теркәү номеры;

бирелгән көне;

лицензия биргән органның исеме;

башкару лицензия бирелгән эшчәнлек төре (төрләре);

юридик затның исеме һәм юридик адресы яисә индивидуаль эшкуарның фамилиясе, исеме, атасының исеме, аның шәхесен раслаучы документының белешмәләре;

лицензиянең гамәлдә булуының башлану һәм тәмамлану вакытлары;

эшчәнлекнен лицензиядә күрсәтелгән төрен башкару шартлары.

Лицензиядә Татарстан Республикасы законнарында каралган башка белешмәләр дә булырга мөмкин. Лицензия бланклары тиешле дәрәжәдә якланганлыкка ия булырга тиеш, алар катгый хисап документы булалар, аларның исәпкә алу сериясе һәм номеры була. Лицензия бланкларын алуны, аларны исәпкә алуны һәм саклауны лицензияләүче органнар башкара.

Лицензиянең үрнәк бланкы Татарстан Республикасы Министрлар кабинеты тарафыннан раслана.

13 статья. Лицензиянең гамәлдә булу вакыты

Лицензиянең гамәлдә булу вакыты әлегә төр эшчәнлекнен үзенчәлегенә бәйле рәвештә эшчәнлекнен билгеле бер төрен лицензияләү турындагы нигезләмәдә билгеләнә, әмма ул өч елдан артмаска тиеш. Законнарда һәм эшчәнлекнен билгеле бер төрләрэн лицензияләү турындагы нигезләмәләрдә лицензиянең гамәлдә булу чорын чикләмәү дә каралырга мөмкин.

Лицензия өч елдан азракка бары тик лицензия алырга теләүче гаризасы буенча гына бирелә.

Лицензиянең гамәлдә булу чоры, әгәр эшчәнлекнен билгеле бер төрен лицензияләү турындагы нигезләмәдә башкача каралмаган булса, лицензиат гаризасы буенча озайтылырга мөмкин.

Лицензия гамәлдә булган чорда лицензия таләпләрен һәм шартларын бозулар ачыкланса, лицензиянең гамәлдә булу чорын озайтудан баш тартырга мөмкин.

14 статья. Лицензияләү таләпләре һәм шартлары

Лицензиатлар эшчәнлекнен лицензияләнүче төрләрен башкарганда мәжбүри үтәлергә тиешле лицензия таләпләренең һәм шартларынын берсе - Татарстан Республикасы территориясендә гамәлдә булган законнарны, экологик, санитар-эпидемиологик, гигиеник, янгынга каршы нормаларны һәм кагыйдәләрне, шулай ук эшчәнлекнен билгеле бер төрен лицензияләү турындагы нигезләмәләрне үтәү.

Башкару өчен махсус белемнәр таләп итә торган лицензияләнүче эшчәнлек төрләренә карата лицензия таләпләренә һәм шартларына лицензия алырга теләүче һәм лицензиат өчен өстәмә рәвештә квалификация таләпләр, аерым алганда, юридик затның хезмәткәрләре яисә индивидуаль эшкуар булган граждан өчен квалификация таләпләр куелырга мөмкин.

Башкару өчен махсус шартлар таләп итә торган лицензияләнүче эшчәнлек төрләренә карата өстәмә рәвештә лицензия таләпләренә һәм шартларына үзәндә билгеле бер эшчәнлек төре башкарыла торган объектның яисә үзән кулланып эшчәнлек башкарыла торган объектның күрсәтелгән махсус шартларга туры килүе турындагы таләпләр куелырга мөмкин.

Эшчәнлекнен лицензияләнүче төренә карата өстәмә лицензияләү таләпләре һәм шартлары исемлегә эшчәнлекнен билгеле бер төрен лицензияләү турындагы нигезләмәдә билгеләнә.

15 статья. Лицензияне янадан рәсмиләштерү һәм теркәү

Юридик затны үзгәртеп корганда, аның исеме яисә урнашкан урыны үзгәргәндә лицензиат - юридик зат яисә аның хокук давамчысы лицензия булуны раслаучы документны янадан рәсмиләштерү турында кичекмәстән гариза бирергә тиеш, күрсәтелгән белешмәләрне раслаучы тиешле документлар кушып бирелә.

Индивидуаль эшкуарның исеме яисә яшәү урыны үзгәргәндә лицензиат - индивидуаль эшкуар лицензияне янадан рәсмиләштерү турында кичекмәстән гариза бирергә тиеш, күрсәтелгән белешмәләрне раслаучы тиешле документлар кушып бирелә.

Лицензияне янадан рәсмиләштергәндә лицензияләүче орган лицензияләр реестрына тиешле үзгәрешләр кертә. Лицензияне янадан рәсмиләштерү лицензиат тиешле гариза биргән көннән биш көн эчендә башкарыла.

Лицензиянен булуын раслаучы документны янадан расмиләштергән очракта, әлеге документны биргән һәм ана үзгәрешләр кергән өчен түләү алына. Әлеге түләүнен күләме Татарстан Республикасы Министрлар кабинеты тарафыннан билгеләнә һәм ул хезмәт өчен түләүнең законнарда билгеләнгән минималь күләменен уннан бер өлешеннән югарырак була алмый.

16 статья. Лицензияләүче органнарға лицензиатның хәбәр итүе

Юридик затларның һәм индивидуаль эшкуарларның Россия Федерациясе субъектлары башкарма хакимиятенен лицензияләү эшчәнлеген алып барырга вәкаләтле органнары тарафыннан федераль законнар нигезендә бирелгән лицензия буенча Татарстан Республикасы территориясендә алып барыла торган эшчәнлеге лицензиат бу хакта эшчәнлекнең тиешле төрен лицензияләүче органнарға хәбәр иткәннән соң башкарыла, хәбәр иткән өчен жым алынмый.

17 статья. Лицензиянен гамәлдә булуын туктатып тору һәм аны юкка чыгару

Лицензияләүче органнар лицензиянен гамәлдә булуын түбәндәге очракларда туктатып тора алалар:

лицензияләүче органнар, дәүләт күзәтеп тору һәм тикшереп тору органнары, дәүләт хакимиятенен башка органнары лицензиат тарафыннан лицензия таләпләре һәм шартлары гражданның хокукларына, законлы мәнфәгатьләренә, әхлагына, гомеренә һәм сәламәтлегенә зыян китерерлек итеп бозылуын үз компетенцияләре чикләрендә ачыклаганда;

лицензияләү өлкәсендә дәүләт тикшереп торуын һәм күзәтүен башкаручы органнарның карарларын лицензиат үтәмәгәндә.

Юридик зат юкка чыгарылган яисә үзгәртеп оештыру аркасында үз эшчәнлеген туктаткан мизгелдән, мона анын үзгәртеп корылуы керми, шулай ук гражданны индивидуаль эшкуар буларак дәүләт теркәвенә алу турындагы таныклыкның гамәлдә булуы туктатылган очракта лицензия юридик көчен югалта һәм ул юкка чыгарылган дип санала.

Лицензия аны бирүче лицензияләүче органның яисә үз компетенциясе нигезендә дәүләт хакимияте органының гаризасы нигезендә суд карары белән юкка чыгарыла. Судка гариза бирү белән бер үк вакытта лицензияләүче орган күрсәтелгән лицензиянен гамәлдә булуын суд карары үз көченә кергән чорга кадәр туктатып торырга хокуклы.

Түбәндәгеләр лицензияне юкка чыгару өчен нигез була:

лицензия алу өчен тәкъдим ителгән документларда дәрәжәлеке туры килмәгән яисә үзгәртеп күрсәтелгән белешмәләр ачыклану;

лицензиатның лицензия таләпләрен һәм шартларын берничә мәртәбә яисә тупас бозуы;

лицензия бирү турындагы карарның законсызлыгы;
лицензиатның тиешле гариза бирүе.

Лицензиянең гамәлдә булуын туктатып тору турындагы яисә лицензияне юкка чыгару хакындагы гаризаны судка жибәрү турындагы карарны лицензияләүче орган, карар кабул ителгәннән соң өч көннән дә сонга калмыйча, дәлилле нигезләве белән бергә, язма рәвештә лицензиатка житкерә.

Лицензиянең гамәлдә булуын туктатып тору турындагы карарга карата законнарда билгеләнгән тәртиптә шикаять белдерелергә мөмкин.

Лицензияләүче орган лицензиянең гамәлдә булуын туктатып торуга китергән хәлләрнең лицензиат тарафыннан бетерелү вакытын билгеләргә тиеш. Бу вакыт алты айдан да артмаска тиеш. Әгәр билгеләнгән вакыт эчендә лицензиат күрсәтелгән хәлләрне бетермәсә, лицензияләүче орган лицензияне юкка чыгару турындагы гариза белән судка мөрәжәгать итәргә тиеш.

Лицензиат лицензиянең гамәлдә булуын туктатып торуга китергән хәлләрне бетергән очракта, лицензиянең гамәлдә булуын туктатып торучы лицензияләүче орган аның гамәлдә булуын яңарту турында карар кабул итәргә тиеш.

Лицензиянең гамәлдә булуын туктатып торуга китергән хәлләрнең лицензиат тарафыннан бетерелүен раслау тәртибе, аның гамәлдә булуын яңарту турында лицензияләүче орган тарафыннан карар кабул итү вакытлары эшчәнлекнең билгеле бер төрен лицензияләү турындагы нигезләмәдә билгеләнә.

18 статья. Лицензияләрнең реестрларын оештыру һәм алып бару

Татарстан Республикасы Министрлар кабинеты лицензияләүче органны билгели, ул әлеге Закон нигезендә лицензияләүне гамәлгә ашыручы органнар тарафыннан бирелгән, теркәлгән, туктатып торылган һәм юкка чыгарылган лицензияләрнең бердәм республика реестрын шушы органнар тарафыннан бирелүче белешмәләр нигезендә оештыра һәм алып бара.

Лицензияләүче органнар үзләре биргән, теркәгән, туктатып торган һәм юкка чыгарган лицензияләрнең реестрын оештыралар һәм алып баралар.

Лицензияләрнең реестрында түбәндәге белешмәләр була:

- 1) лицензия биргән лицензияләүче орган турында белешмәләр;
- 2) лицензиатлар турында белешмәләр;
- 3) башкару өчен лицензия бирелгән эшчәнлек төрләре;
- 4) лицензияне бирү яисә теркәү көне һәм лицензия номеры;
- 5) лицензиянең гамәлдә булуының башлану һәм тәмамлану вакытлары;
- 6) лицензия шартлары;

7) лицензияларне реестрларда теркәү турындагы белешмәләр, лицензиянең гамәлдә булуын туктатып тору һәм яңарту, лицензияне юкка чыгару нигезләре һәм көннәре;

8) лицензияне яңадан рәсмиләштерү турында белешмәләр;

9) эшчәнлекнең билгеле бер төрен лицензияләү турындагы нигезләмәләрдә билгеләнгән бүтән белешмәләр.

Лицензияләүче органнар лицензияләр реестрыннан дәүләт хакимияте һәм жирле үзидарә органнарына бушлай мәгълүматлар бирергә тиеш.

Лицензияләр реестрларыннан мәгълүмат бирү вакыты тиешле гариза бирелгән көннән соң өч көннән дә артмаска тиеш.

19 статья. Лицензияләү өлкәсендә дәүләт тикшереп торыу һәм күзәтүе

Лицензиатның лицензия шартларын үтәвен дәүләт тарафыннан тикшереп торыуы һәм күзәтүне лицензияне биргән яисә теркәгән орган, шулай ук шуна вәкаләт бирелгән дәүләт тикшереп торыу һәм күзәтү органнары законнар нигезендә гамәлгә ашыралар.

Лицензияләү өлкәсендә дәүләт тикшереп торыуын һәм күзәтүен гамәлгә ашыручы органнар үз компетенцияләре чикләрендә түбәндәгеләргә хокуклы:

лицензиатның лицензияләү өлкәсендәге законнарның таләпләрен һәм лицензия шартларын үтәвен тикшереп торырга;

законнарда билгеләнгән белешмәләрдән гайре, тикшерү барышында килеп чыгучы мәсьәләләр буенча лицензиатлардан кирәкле аңлатмалар, белешмәләр һәм мәгълүматлар алырга;

лицензияләү өлкәсендә хокук бозуларны бетерү турында үтәләше мәжбүри булган (конкрет хокук бозулар һәм аларны бетерү вакытлары күрсәтелгән) күрсәтмәләр (тәкъдимнәр) бирергә;

лицензияне биргән яисә теркәгән органга лицензиянең гамәлдә булуын туктатып торыу яисә аны юкка чыгару турында тәкъдим кертергә;

гаепле затларны законнарда билгеләнгән тәртиптә административ жаваплылыкка тартырга, аларны дисциплинар, административ яисә жинаять жаваплылыгына тарту турында судка материаллар жиборергә, дөгъвалар кертергә.

Лицензияләү өлкәсендә хокук бозулар ачылганда, тикшереп һәм күзәтеп торучы дәүләт органнары, шулай ук дәүләт хакимиятенен бүтән органнары лицензия биргән яисә теркәгән органга ачылган хокук бозулар һәм күрелгән чаралар турында хәбәр итәләр.

Лицензияләү өлкәсендә дәүләт тикшереп торыуын һәм күзәтүен гамәлгә ашыручы органнар тарафыннан тикшерү уздыру өчен лицензиат эшчәнлекнең аерым бер төрен лицензияләү турындагы нигезләмә нигезендә кирәкле белешмәләр һәм документлар бирергә, шулай ук шартлар тәэмин итәргә тиеш.

Лицензиат, күрсәтмәдә (тәкъдимдә) билгеләнгән вакыт узгач, күрсәтмә (тәкъдим) биргән органга һәм лицензия биргән органга тикшерү барышында ачылган хокук бозуларны бетерү турында белешмәләр бирергә тиеш.

Лицензияләү өлкәсендә дәүләт тикшереп торуйн гамәлгә ашыру тартибе эшчәнлекнең аерым бер төрен лицензияләү турындагы нигезләмәдә билгеләнә.

Лицензияләү өлкәсендә дәүләт тикшереп торуйн һәм күзәтүен башкаручы органнарның һәм аларның урындагы затларының гамәлләренә (карарларына) карата судка шикаять белдерелергә мөмкин.

4 бүлек. Йомгак нигезләмәләр

20 статья. Лицензияләү эшчәнлеген финанслау

Лицензияләү эшчәнлеген финанслау лицензияләүче органнарны тотуга Татарстан Республикасының республика бюджетыннан һәм жирле бюджетлардан бүлеп бирелүче акчалар исәбеннән башкарыла.

21 статья. Лицензияләү турындагы законнарны бозган өчен жаваплылык

Лицензияләүче органнарның урындагы затлары әлеге Законның һәм лицензияләү өлкәсендә башка норматив-хокукий актларның таләпләрен бозган өчен законнар нигезендә жаваплы булалар.

Лицензияләнәргә тиешле эшчәнлекне лицензиясез яисә лицензия шартларын бозып башкаручы юридик затлар һәм индивидуаль эшкүарлар законнар нигезендә жаваплы булалар.

22 статья. Лицензияләүдән керүче акчаларны бүлү

Лицензияләүче территория органнары лицензияләвеннән керүче акчалар жирле бюджетларга жибәрелә.

Татарстан Республикасының дәүләт идарәсе органнары лицензияләвеннән керүче акчалар Татарстан Республикасының республика бюджетына жибәрелә.

Татарстан Республикасы
Президенты

М.Шәймиев

Казан шәһәре,
1999 елның 24 марты
№ 2054